

ಶ್ರೀ ಎಚ್. ಡಿ. ದೇವೇಗೌಡ.—ಆ ಚಿಂಡರನ್ನು ಅಭಿವೃದ್ಧಿ ಮಂಡಳಿಯ ಚೀಫ್ ಎಗ್ಜಿಕ್ಯೂಟಿವ್ ಆಫೀಸರು ಒಪ್ಪಿಕೊಳ್ಳುವಾಗ ತಾಲ್ಲೂಕು ಅಭಿವೃದ್ಧಿ ಮಂಡಲಿಯವರು ಒಪ್ಪಿಕೊಂಡಿರಲಿಲ್ಲ ಎಂದು ಹೇಳಿದ್ದೀರಿ, 25-6-1963 ರಂದು ನಡೆದ ತಾಲ್ಲೂಕು ಅಭಿವೃದ್ಧಿಯ ಮಂಡಲಿಯ ಸಭೆಯಲ್ಲಿ ಚೀಫ್ ಎಗ್ಜಿಕ್ಯೂಟಿವ್ ಆಫೀಸರಿಯವರು ಕೈಕೊಂಡ ಕ್ರಮವನ್ನು ಒಪ್ಪಿಕೊಳ್ಳುವ ಸನ್ನಿವೇಶದಲ್ಲಿ ಚೀಫ್ ಎಗ್ಜಿಕ್ಯೂಟಿವ್ ಆಫೀಸರು 23-3-63ರಲ್ಲಿ ಹೇಗೆ ವರ್ಕ್ ಆರ್ಡರ್ ಕೊಟ್ಟರು ?

ಶ್ರೀ ಆರ್. ಎಂ. ಪಾಟೀಲ್.—ಮೊದಲು ಆ ಕಾಮಗಾರಿಯ ಬಗ್ಗೆ ಎಗ್ಜಿಕ್ಯೂಟಿವ್ ಆಫೀಸರು ಏನು ಆರ್ಡರ್‌ನ್ನು ಮಾಡಿದ್ದರೋ ಅದನ್ನು ಆಮೇಲೆ ತಾಲ್ಲೂಕು ಡೆವಲಪ್‌ಮೆಂಟ್ ಬೋರ್ಡಿನವರು ರಾಜಿಷೆಸ್ ಮಾಡಿದ್ದಾರೆ.

ಶ್ರೀ ಸಿದ್ದಯ್ಯ ಕಾಶೀಮಠ್.—ಈ ಕೆಲಸಗಳ ಸಂಬಂಧದಲ್ಲಿ ಹಣ ದುರುಪಯೋಗವಾಗಿರಬಹುದು ತಿಳಿದುಬಂದಿದೆ. ಅದಕಾರಣ ಇದನ್ನು ತಕ್ಷಣ ಸ್ಟೆಪ್ ಆಗಿ ವಿಚಾರಣೆ ಮಾಡಿ ಯೋಗ್ಯ ಕ್ರಮ ಕೈಗೊಳ್ಳುತ್ತೀರಾ ?

ಶ್ರೀ ಆರ್. ಎಂ. ಪಾಟೀಲ್.—ಕ್ರಮ ತೆಗೆದುಕೊಳ್ಳುತ್ತೇವೆಂದು ಹೇಳಿದ್ದೇನೆ.

ಶ್ರೀ ಜೆ. ಎಂ. ಕಬಾಡಿ.—ಇದರ ಬಗ್ಗೆ ಕ್ರಮ ತೆಗೆದುಕೊಳ್ಳುತ್ತೇವೆಂದು ಮಾನ್ಯ ಮಂತ್ರಿಗಳು ಹೇಳಿದಮೇರೆ ನಾನು ಮತ್ತೆ ಪ್ರಶ್ನೆಯನ್ನು ಹಾಕುವುದಿಲ್ಲ.

MR. SPEAKER.—I will hold-over the Questions Nos. 116, 293, 366 and 455 pertaining to the Hon'ble Minister for Revenue, as he is unable to attend the meeting to-day.

Construction of Yagachi Dam.

* Q.—413. Sri B. H. LAKSHMANAIAH. (Belur).—

Will the Government bepleased to state :—

(a) whether Chickabyadagere site near Belur was finally selected for the construction of Yegachi Dam proposed by them ;

(b) whether it is a fact that Ryots Association and other Institutions of Belur Taluk have represented to them a year back to select the site whichever is feasible after surveying Ranaghatta site which irrigates equal extent of land with a lesser submersion ?

A.—SRI S. NIJALINGAPPA (Chief Minister).—

(a) Yes.

(b) No.

ಶ್ರೀ ಬಿ. ಎಚ್. ಲಕ್ಷ್ಮಣಯ್ಯ.—ಬೇಲೂರು ತಾಲ್ಲೂಕು ರೈತ ಸಂಘದವರು ಹಾಗೂ ಇತರ ಸಂಸ್ಥೆಗಳವರು ತಮ್ಮನ್ನು ಭೇಟಿ ಮಾಡಿ ಮನವಿಯನ್ನು ಸಲ್ಲಿಸಿದಮೇಲೆ ಯುಗಚಿ ಅಣೆಕಟ್ಟಿನ ನಿವೇಶನದ ಬಗ್ಗೆ ಚೀಫ್ ಇಂಜಿನಿಯರಿಗೆ ಬರೆದು ಪರಿಶೀಲನೆ ಮಾಡುತ್ತೇವೆಂದು ಭರವಸೆ ಕೊಟ್ಟಿರಲಿಲ್ಲವೇ ?

ಶ್ರೀ ಎಸ್. ನಿಜಲಿಂಗಪ್ಪ.—ಹಿಂದೆ ಭರವಸೆ ಕೊಟ್ಟಿದ್ದೆ. ವಿಚಾರ ಮಾಡಿದಮೇಲೆ ಆ ಅಣೆಕಟ್ಟು ಕಟ್ಟಲು ಚಿಕ್ಕ ಬ್ಯಾಡಗೇರೆ ಸ್ವೆಟು ಸರಿಯಾಗಿದೆ ಎಂದು ಕಂಡುಬಂದದ್ದರಿಂದ ಅದನ್ನು ಆಯ್ಕೆ ಮಾಡಿದೆ. ಅದನ್ನು ಬಿಟ್ಟು ಬೇರೆ ಕಡೆ ಕಟ್ಟಿದರೆ ಬೇಲೂರು ಮುಳುಗಡೆಯಾಗಿ ಹೋಗುತ್ತದೆ.

ಶ್ರೀ ಬಿ. ಎಚ್. ಲಕ್ಷ್ಮಣಯ್ಯ.—ಈಗ ಆ ಅಣೆಕಟ್ಟನ್ನು ಚಿಕ್ಕ ಬ್ಯಾಡಗೇರೆ ಸ್ವೆಟಿನಲ್ಲಿ ಕಟ್ಟುವುದರಿಂದ ಅಲ್ಲಿ ನೀರಾವರಿ ಇರತಕ್ಕ ಉತ್ಪನ್ನವಾದ ಕೃಷಿ ಜಮೀನು ಮುಳುಗಡೆಯಾಗುತ್ತದೆ ಎನ್ನುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಮತ್ತು ರಣಘಟ್ಟ ಸ್ವೆಟಿನ ಬಳಿ ಆ ಅಣೆಕಟ್ಟನ್ನು ಕಟ್ಟುವುದರಿಂದ ಸಾಗುವಳಿ ಜಮೀನು ಕಡಿಮೆ ಮುಳುಗಡೆಯಾಗುತ್ತದೆ. ಅದರಿಂದ ಇದನ್ನು ಸರ್ಕಾರದವರು ಫುನರ್ ಪರಿಶೀಲನೆ ಮಾಡುತ್ತೀರಾ ?

ಶ್ರೀ ಎಸ್. ನಿಜಲಿಂಗಪ್ಪ.—ಕೆಲವು ಭೂಮಿಯನ್ನು ಮುಳುಗಡೆ ಮಾಡಿ ಬೇಲೂರನ್ನು ಉಳಿಸ ತಕ್ಕದ್ದು ಅದ್ಯ ಕರ್ತವ್ಯ. ಮುಖ್ಯವಾಗಿ ಬೇಲೂರು ದೇವಸ್ಥಾನವನ್ನು ಉಳಿಸತಕ್ಕದ್ದು ಅವಶ್ಯಕ ಎಂದು ಆ ಬಗ್ಗೆ ತೀರ್ಮಾನ ಮಾಡಿದ್ದೇವೆ.

ಶ್ರೀ ಬಿ. ಎಚ್. ಲಕ್ಷ್ಮಣಯ್ಯ.—10 ಅಡಿ ಎತ್ತರವನ್ನು ಕಡಿಮೆ ಮಾಡಿ ರಣ ಘಟ್ಟದ ಹತ್ತಿರ ಅಣೆಕಟ್ಟನ್ನು ಕಟ್ಟಿದರೆ ಬೇಲೂರು ಮುಳುಗಡೆ ಆಗುವುದಿಲ್ಲ ಎಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಎಸ್. ನಿಜಲಿಂಗಪ್ಪ.—10 ಅಡಿ ಕಡಿಮೆ ಮಾಡಿದರೂ ಅಪಾಯ ಇದೆ.

ಶ್ರೀ ಕೆ. ಲಕ್ಷ್ಮಪ್ಪ.—ಯುಗಚಿ ಅಣೆಕಟ್ಟಿನಿಂದ ಎಷ್ಟು ತಾಲ್ಲೂಕುಗಳಿಗೆ ಯಾವ ಯಾವ ತಾಲ್ಲೂಕು ಗಳಿಗೆ ನೀರಾವರಿ ಸೌಕರ್ಯ ಬರುತ್ತದೆ ?

ಶ್ರೀ ಎಸ್. ನಿಜಲಿಂಗಪ್ಪ.—ಅದರ ಅಂದಾಜು ಸಿದ್ಧವಾಗಿದೆ. ಈಗ ಅದಕ್ಕೆ 5 ಕೋಟಿ ರೂಪಾಯಿಗಳ ಅಂದಾಜು ಆಗಿದೆ. ಆ ಅಣೆಕಟ್ಟಿನ ಪ್ರಮಾಣವನ್ನು ಜಾಸ್ತಿ ಮಾಡಿದರೆ ಅದು 8 ಕೋಟಿ ರೂಪಾಯಿಗಳು ಆಗಬಹುದು. ಈಗ 5 ಕೋಟಿ ರೂಪಾಯಿಗಳಿಗೆ ಆಗಿರತಕ್ಕ ಯೋಜನೆಯ ಪ್ರಕಾರ ಬೇಲೂರು ತಾಲ್ಲೂಕು ಆಲೂರು ತಾಲ್ಲೂಕು ಮತ್ತು ಹಾಸನ ತಾಲ್ಲೂಕು ಮತ್ತು ಇನ್ನೂ ಎರಡು ಮೂರು ತಾಲ್ಲೂಕುಗಳಿಗೆ ನೀರಾವರಿ ಸೌಕರ್ಯ ಬರುತ್ತದೆ.

ಶ್ರೀ ಕೆ. ಲಕ್ಷ್ಮಪ್ಪ.—ಯುಗಚಿ ಅಣೆಕಟ್ಟಿನ ಕೆಲಸವನ್ನು ಪ್ರಾರಂಭ ಮಾಡಿದರೆ ತುಮಕೂರು ಡಿಸ್ಟ್ರಿಕ್ಟಿನ ಸಿರಾ ತಾಲ್ಲೂಕಿಗೆ ಮತ್ತು ಚಿತ್ರದುರ್ಗ ಜಿಲ್ಲೆಗೆ ನೀರಾವರಿ ಬರುತ್ತದೆ ಎಂದು ಇಂಜಿನೀ ಯರು ಅಭಿಪ್ರಾಯವನ್ನು ತಿಳಿಸಿರಲಿಲ್ಲವೇ ?

ಶ್ರೀ ಎಸ್. ನಿಜಲಿಂಗಪ್ಪ.—ತುಮಕೂರು ಜಿಲ್ಲೆಗೆ ಬರುವುದು ಕಷ್ಟವಾಗುತ್ತದೆ. ಚಿತ್ರದುರ್ಗ ಜಿಲ್ಲೆಯಲ್ಲಿ 25 ಸಾವಿರ ಎಕರೆ ಜಮೀನಿಗೆ ನೀರಾವರಿ ಸೌಕರ್ಯ ಸಿಕ್ಕಬಹುದೆಂದು ಗೊತ್ತಾಗಿದೆ.

ಶ್ರೀ ಎಚ್. ಆರ್. ಕೇಶವಮೂರ್ತಿ.—ಯುಗಚಿ ಅಣೆಕಟ್ಟಿನಿಂದ ಅರಸೀಕೆರೆಯ ತಾಲ್ಲೂಕಿನ ಅಭಾವ ಪೀಡಿತ ಪ್ರದೇಶಗಳಿಗೆ ನೀರಾವರಿ ಸೌಕರ್ಯ ಬರುತ್ತದೆಯೇ ? ಒಂದು ವೇಳೆ ಅಲ್ಲಿಗೆ ಈ ಯೋಜನೆಯ ಪ್ರಕಾರ ಬಾರದೆ ಇದ್ದರೆ ಆ ಯೋಜನೆಯನ್ನು ಮಾರ್ಪಾಡು ಮಾಡಿ ಅರಸೀಕೆರೆಯಲ್ಲಿ ರುವ ಅಭಾವ ಪೀಡಿತ ಪ್ರದೇಶಗಳಿಗೆ ನೀರನ್ನು ಒದಗಿಸುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಎಸ್. ನಿಜಲಿಂಗಪ್ಪ.—ಯುಗಚಿ ಯೋಜನೆಯಿಂದ ಅರಸೀಕೆರೆ ತಾಲ್ಲೂಕಿಗೆ ನೀರು ಬರುವುದು ಕಷ್ಟವಾಗುತ್ತದೆ. ಬೇರೆ ಯಾವುದಾದರೂ ಯೋಜನೆ ಮಾಡಬಹುದು.

ಶ್ರೀ ಎಸ್. ಎಂ. ಗುರ್ರೆಡ್ಡಿ.—ಯುಗಚಿ ಅಣೆಕಟ್ಟನ್ನು 4ನೇ ಪಂಚವಾರ್ಷಿಕ ಯೋಜನೆಯಲ್ಲಿ ತೆಗೆದುಕೊಳ್ಳುವ ವಿಚಾರ ಇದೆಯೇ ?

ಶ್ರೀ ಎಸ್. ನಿಜಲಿಂಗಪ್ಪ.—ವಿಚಾರ ಇದೆ. ಸರ್ಕಾರದವರು ಹೇಳುವ ಪ್ರಶ್ನೆ ಹಣದ ಮುಗಿಟ್ಟು ಇದೆಯೆಂದು. ಅದು ಒಂದುವೇಳೆ ಆದರೂ ಆಗಬಹುದು.

ಶ್ರೀ ಟಿ. ಮಾದಯ್ಯಗೌಡ.—ಯುಗಚಿ ಅಣೆಕಟ್ಟನ್ನು ಕಟ್ಟುವುದರಿಂದ ಗೊರೂರು ಅಣೆಕಟ್ಟು ಬರಕ್ಕ ಪ್ರದೇಶಕ್ಕೆ ತೊಂದರೆಯಾಗುವುದಿಲ್ಲವೇ ?

ಶ್ರೀ ಎಸ್. ನಿಜಲಿಂಗಪ್ಪ.—ತೊಂದರೆಯಾಗುವುದಿಲ್ಲ, ಸಾಕಷ್ಟು ನೀರು ಇದೆ.

ಶ್ರೀ ಬಿ. ಎಚ್. ಲಕ್ಷ್ಮಣಯ್ಯ.—ಈಗ ಆ ಅಣೆಕಟ್ಟನ್ನು ಎಷ್ಟು ಎತ್ತರ ಕಟ್ಟಬೇಕೆಂದು ಸರ್ಕಾರ ಯೋಜನೆ ಮಾಡಿದೆ, ಮತ್ತು ಅದರಿಂದ ಮುಳುಗಡೆಯಾಗುವ ಭೂಮಿ ಎಷ್ಟು ?

ಶ್ರೀ ಎಸ್. ನಿಜಲಿಂಗಪ್ಪ.—ಮತ್ತೊಂದು ಪ್ರಶ್ನೆ ಕೇಳಿದರೆ ಅದರ ವಿವರ ಹೇಳುತ್ತೇನೆ.

Taking over of private Primary Schools.

*Q.—462. Sri S. RAJAGOPAL (K. G. F.).—

Will the Government be pleased to state :—

(a) whether they have issued Circulars to private managements of Primary Schools in Kolar District, asking whether they are willing to hand over their schools to Government ;